
उत्तरपाडा-अभिभाषण 


जिस समय मुझे आपकी सभाके इस वार्षिक अधि- 
वेशनपर वक्तता देनेके लिये कहा गया, उस समय मेरी यह 
इच्छा थी कि आजके लिये जो विषय निर्वाचित हुआ है 
उसी विषयपर, अथीत्‌ हिन्दूधमंपर में कुछ कहूंगा । मैं नहीं 
जानता कि उस इच्छाको में पूरी कर सकंगा या नहीं; क्योंकि 
जैसे ही में यहां आकर बेठा वैसे ही मेरे मनमें एक वाणी आयी 
और इस वाणीको मुझे आपको, सारी भारतजातिको सुनाना 
है। यह वाणी मुझे पहले-पहल जेलमें धुनायी दी थी और 


उसे अपने देशवासियोंकों सुनानेके लिये में जेलसे बाहर 
आया हूं। ; 


गत बार जब में यहां आया था उसे एक वर्षसे ऊपर 
हो चुका है । उस बार जब में आया था तब में अकेला ही 
नहीं था; तब मेरी बगरुमें बैठे हुए थे राष्ट्रीयताके एक परम 
शक्तिमान्‌ दूत +। उस समय वे उस एकान्तवाससे लौटकर 
आये थे जहां उन्हें भगवानने इसलिये मेजा था कि वे 
अपनी कालकोठरीकी निस्तब्धता और निर्जनतामें उस बाणी- 
को सुन सकें जिसे उन्हें सुनाना था। उस समय आप 

हजारोंकी संख्यामें उन्हींका स्वागत करने आये थे । आज 
वे हमसे बहुत दूर हैं, वे हमसे हजारों मीलके फासलेपर 
हैं। दूसरे-दूसरे छोग मी, जिन्हें में अपने साथ काम करते 
हुए पाता था, आज अनुपस्थित हैं । देशव्यापी जो तुफान 
आया उसने उन्हें दूर-दूर विखेर दिया है। अबकी बार 
मैंने भी एक वर्षका समय निर्जनवासमें बिताया है, और अब 
बाहर आकर देखता हूं कि सब कुछ बदल गया है । मेरे 
एक साथी जो सदा मेरी बगलमें बैठते थे, जो सदा भेरे 
काममें सहयाग दिया करते थे, आज बर्मामें केद हैं, दूसरे 
सहयोगी उत्तरप्रदेशमें नजरबन्द होकर सड़ रहे हैं । जब में 
बाहर आया तो मैंने अपने चारों ओर देखा, जिनसे में 
मन्‍्त्रणा और प्रेरणा पानेका अभ्यस्त था उन्हें खोजा । वे 
मुझे नहीं मिले । केवल इतना ही नहीं, इससे भी कुछ 
अधिक मैंने देखा। जब भें जेल गया था तब सारा देश 
वन्देमातरमकी ध्वनिसे गूंज रहा था, उसमें एक राष्ट्र बनने- 
की आशा संजीवित थी, यह उन करोड़ों मनुष्योंकी आशा 
थी जो गिरी हुईं दशासे अभी-अभी ऊपर उठे थे । जब में 
जेलसे बाहर आया तो मेंने इस ध्वनिको सुनेनेके लिये अपने 
कान खड़े किये, किंतु इसके स्थानमें दिखायी दी निस्तब्धता । 
देशमें निश्वेष्टता छा गयी थी ओर लोग हक्के-बक्केसे दिखायी 
दिये; क्‍योंकि हमारे सामने भविष्यकी कल्पनासे पूर्ण ईश्वर- 

का जो उज्ज्वल स्वर्ग था उसके बदले हमारे सिरपर एक 
मेघाबत आकाश दिखायी दिया जहांसे मानवीय वज्र और 
विद्यतकी वर्षो हो रही थी । किसीको यह दिखायी नहीं 
देता था कि किस ओर चलना चाहिये ओर चारों ओरसे 
यही प्रश्न उठता था कि “अब हम क्या करें ? हम क्‍या 
कर सकते हैं ?” मुझे भी यह पता नहीं था कि अब किपर 
चलना चाहिये, अब क्या करना चाहिये। पर एक बात 
मैं जानता था कि इश्वरकी जिस महती शक्तिने उस ध्वनिक्ो 
जगाया था, उस आशाका संचार किया था उसी शक्तिने इस 
निस्तब्धताकों भेजा है। जो ईश्वर उस कोछाहरू ओर 
आंदोलनमें थे, वे ही इस विश्राम और निस्तब्धतामें भी हैं । 
इश्वरने इसको इसलिये भेजा है कि राष्ट्र क्षणभरके लिये 
आत्मसंवरण करे ओर अपने अन्दर अनुसंधान करे और 
जाने कि उनकी इच्छा क्या है। इस निस्तब्धतासे में 
निरुत्साहित नहीं हुआ हूं, क्योंकि कारागारमें निम्तव्धताके 
साथ मेरा परिचय हो चुका है ओर में जानता हूं कि अपनी 
कैदके एक वर्षके लम्बे समयमें इस उपयुक्त शिक्षाको स्वयं 
मैंने भी विश्राम ओर निस्तब्धताके द्वारा ही छाम किया है 

जब विपिनचंद्र पाल जेलसे बाहर आये थे तब वह एक संदेश 
लेकर आये थे ओर वह एक अनुप्रेरित संदेश था । उन्होंने 
जो वक्तृता यहां दी थी वह मुझे याद है । उस वक्‍तृताका 

मर्म और अभिप्राय उतना राजनीतिक नहीं था जितना 
धार्मिक था। उन्होंने उस समय जेलके अन्दर मिली हुई 
अपनी अनुभूतिकी, हम सबके अन्दर जो भगवान्‌ हैं, राष्ट्रके 
अन्दर जो परमेश्वर हैं उनकी बात कही थी । और अपने 
बादके व्याख्यानोंमें भी उन्होंने यह कहा था कि इस 
आंदोलनमें जो शक्ति काम कर रही है वह सामान्य शक्तिकी 
अपेक्षा महत्तर है और इसका जो हेतु है वह भी साधारण 
हेतुसे कहीं बढ़कर है। आज मैं भी आपसे पुनः मिल 
रहा हूं, में भी जेलसे बाहर आया हूं और फिर आप ही, 
इस उत्तरपाड़ाके अधिवासी ही, मेरा सबसे पहले स्वागत कर 
रहे हैं, किसी राजनीतिक समामें नहीं, बल्कि उस समितिकी 
सभामें जिसका उद्देश्य है धर्मका संरक्षण । जिस संदेशको 
विपिनचेद्र पालने बक्सर जेलमें प्राप्त किया था उसे ही 
भगवानने मुझे अलछीपुरमें दिया है । मेरे बारह महीनेके: 
कारावासमें दिन-प्रति-दिन भगवानने मुझे उस ज्ञानको हो 
दिया है और अब यह आदेश दिया है कि में जेलसे बाहर 
आकर आपको उसे ही सुनाऊं। 

में जानता था कि में जेलसे बाहर निकदंगा | यह 
वर्षमरका अवरोध केवल एक वर्षकरे एकांतवास और साधनाके. 
लिये था। मला किसीके लिये यह कैसे संभव होता कि वह 
मुझे जेलमें उतने दिनोंसे अधिक रोक रखे जितने दिन कि 

भगवानके हेतुको सिद्ध करनेके लिये आवश्यक थे ? उन्होंने 
मुझे कहनेके लिये एक वाणी दी है और करनेके लिये एक 
काम, ओर में यह जानता था कि जबतक वह वाणी सुना 
नहीं दी जाती तबतक कोई मानव-शक्ति मुझे चुप नहीं कर 
सकती, जबतक वह काम नहीं हो जाता तबतक कोई मानव- शक्ति 
भगवानके यंत्रको नहीं अटका सकती, फिर वह यंत्र कितना 
ही दुबे, कितना हो क्षुद्र क्यों न हो । अब जब कि में बाहर 
आ गया हूं, इन चंद मिगटोंक्रे अंदर भी मुझे एक ऐसी वाणी 
सुझायी गयी है जिसे कहनेकी मेरी कोई इच्छा नहीं थी । 
मेरे मनमें जो कुछ था उसे भगवानने निकालकर फेंक दिया 
है और में जो कुछ बोल रहा हूं बह एक प्रेरणाके वशोभूत 
होकर, बाध्य होकर हो बोल रहा हूं । 

जब में गिरफ्तार किया गया और जल्दी-जल्दी लाल- 
बाजारकी हाजतमें पहुंचाया गया था तब मेरी श्रद्धा क्षणमभरके 
लिये डिग गग्मी थी, क्योंकि उस समय में भगवानकी इच्छाके 
मर्मको नहीं जान पाया था। इसलिये में क्षणभरके लिये 
विचलित हो गया और अपने हृदयमें भगवानकों पुकारकर 
कहा कि “यह क्या हुआ ? मेरा यह विश्वास था कि मुझे अपने 
देशवासियोंके लिये कोई विशेष काम करना हे और जबतक 
वह काम पूरा नहीं हो जाता तबतक तुम मेरी रक्षा करोगे। 
तब फिर में यहां क्‍यों हूं और वह भी इस प्रकारके अभि- 

योगमें अभियुक्त होकर ”” एक दिन बीता, दो दिन बीते, 
तीन दिन बीते, और तब मेरे अंदरसे एक आवाज आयो 
कि, “ठहरो और देखो कि कया होता है ।”” तब में शांत हो 
गया ओरे प्रतीक्षा करने छगा। भें छालबाजार थानेसे अलीपुर 
जेल्में भेजा गया और वहां मुझे एक महीनेके लिये मनुप्योंसे 
दूर एक निर्जन कालकोठरीमें रखा गया | वहां में अपने 
अन्दर विद्यमान भगवानकी वाणी सुननेके लिये, वे मुझे 
क्या कहना चाहते हैं यह जाननेके लिये और मुझे क्‍या 
करना होगा यह समझ लेनेके लिये रात-दिन प्रतीक्षा करने 
लगा । इस एकान्तवासमें ही मुझे सबसे पहली अनुभूति 
हुई, पहली शिक्षा प्राप्त हुई । उस समय मुझे याद आया 
कि मेरी गिरफ्तारीके एक महीने या उससे भी कुछ पहले मुझे 
यह आदेश मिला था कि में अपने सारे कर्म छोड़ दूं , 
एकान्तवासमें चछा जाऊं और अपने अन्दर अनुसन्धान करूं 
जिससे कि में भगवानके साथ घनिष्ठतर भावसे योगयुक्त हो 
सकूं । में दुर्बह था और उस आदेशको स्वीकार न कर 
सका | मुझे अपना कार्य बहुत प्रिय था और हृदयमें इस बातका 
अभिमान था कि यदि मैं न होऊे तो इस कामको धक्का 
पहुंचेगा, यहांतक कि यह असफल और बन्द भी हो*जायगा; 
इसलिये मुझे उसे नहीं छोड़ना चाहिये। ऐसा बोध हुआ 
कि वे मुझसे फिर बोले और उन्होंने कहा कि, “जिन बंधनों- 

को तोड़नेकी शक्ति तुममें नहीं थी उन्हें मेंने तुम्हारे लिये 

ड़ दिया है, क्योंकि मेरी यह इच्छा नहीं है, न कभी 
मेरी यह इच्छा थी ही कि वे कार्य जारी रहें । तुम्हारे 
करनेके लिये मेंने दूसरा काम चुन रखा है और उस्ीके 
लिये में तुम्हें यहां छाया हूं, इसलिये ले आया हूं कि 
में तुम्हें वह बात पिखा दूं जिसे तुम स्वये नहीं सीख सके 
और अपने कामके लिये तुम्हें तैयार कर छू ।” इसके 
बाद भगवानने मेरे हाथोंमें गीता रख दी। उनको शक्ति 
मुझमें प्रवेश कर गयी और भें गीताकी साधना करनेमें 
समथे हुआ | मुझे केवल बुद्धिद्वारा ही नहीं, बल्कि 
अनुभूतिद्वारा यह उपलब्ध करना पड़ा कि श्रीकृष्णकी 
अजुनसे क्‍या मांग थी और वे उन छोगोंसे क्या मांगते हैं 
जो उनका कार्य करनेकी आकांक्षा रखते हैं, अर्थात्‌ 
जुगुप्सा ओर वासना-कामनासे मुक्त होना होगा, फलकी 
इच्छा न रखकर भगवानके लिये कर्म करना होगा, अपनी 
इच्छाका त्याग करना होगा और निश्चेष्ट तथा सच्चा यन्त्र 
बनकर भगवानके हाथोंमें रहना होगा, ऊंच और नीच, 
मित्र और शत्रु, सफलता और विफल्ताके प्रति समहृष्टि 
रखनी होगी और फिर भी उनके कार्यमें कोई अवहेलना 
न होगी | मेंने यह उपलब्ध किया कि हिन्दूधर्मका अभि- 
प्राय क्या है । बहुधा हम हिन्दूधमे, सनातनधर्मकी बातें 

किया करते हैं, किन्तु वास्तवमें हममेंसे थोड़से इने-गिने 
लोग ही यह जानते हैं कि यह धर्म क्‍या है। अन्यान्य 
धर्म मुख्यतः विश्वासपर अवरूम्बित हें और उनको स्वोकार 
कर लेना ही यथेष्ट होता है, किन्तु सनातनघर्म तो स्वयं 
जीवन है, यह केवल विश्वास करनेकी ही चीज नहीं है, 
यह तो अपने जोवनमें उतारनेकी चीज है। यही वह 
धर्म है जिसका लालन-पालन मानव-जातिके कल्याणक्रे 
लिये पुराकालसे इस प्रायद्वीपके एकांतवासमें होता आ रहा 
है । इसी धर्मको देनेके लिये भारत उठ रहा है। भारत- 
वर्ष, दूसरे देशोंकी तरह, अपने लिये ही या इसलिये नहीं 
उठ रहा है कि जब वह सबल हो जाय तो दुबेलोंको 
पददलित करे | जो सनातन ज्योति उसे थातीके तोरपर 
सौंपी गयो है उसे संसारमें फेलानेके लिये ही वह उठ रहा 
है । भारतका जीवन सदा ही मानव-जातिके लिये रहा है, 
अपने लिये नहीं और उसे जो महान होना है वह भी अपने 
लिये नहीं बल्कि मानव-जातिके लिये होना है। 

अतएव, भगवानने जो दूसरी वस्तु मुझे दिखा दी 
वह यह थी--उन्होंने हिन्दूधमके मूल सत्यका मुझे 
साक्षात्कार करा दिया। उन्होंने मेरे जेलरोंके दिलको मेरो 
ओर घुमा दिया ओर उन छोगोंने उस जेलके प्रधान 
अंग्रेज अधिकारोसे कहा कि “ये कालकोठरीके कारावासमें 

बहुत ही कष्ट पा रहे हैं; .कम-से-कम इन्हें सुबह-शाम 
आध-आध घण्टा कोठरीके बाहर टहलनेकी आज्ञा दी 
जाय ।” यह आज्ञा हो गयी ओर जब में टहलरू रहा था 
तब भगवानकी शक्तिने पुनः मेरे अन्दर प्रवेश किया । 
मैंने अपनेको मनुष्योंसे अलग करनेवाले जेलकी ओर दृष्टि 
डाली और देखा कि अब भे उसकी ऊँचो दीवारोंके अन्दर 
बन्द नहीं हूं; मुझे तो अब घेरे हुए थे वासुदेव । मेरी 
कालकोठरीके सामने जो पेड़ था उसकी शाखाओंके नीचे 
में टहलू रहा था, पर वहां अब पेड़ नहीं था, मुझे प्रतीत 
हुआ कि वह वासुदेव हैं; मैंने देखा कि वहां अब स्वयं 
श्रीकृष्ण खड़े हैं और मेरे ऊपर अपनी छाया किये हुए 
हैं । मैंने अपनी कालकोठरीके सीखचोंकी ओर देखा, 
उन झरोखोंको: ओर देखा, जो दरवाजेका काम कर रहे थे 
और फिर वहां भी वासुदेवकोी देखा । स्वयं नारायण ही 
सन्‍्तरी बनकर 'पहरा दे रहे थे । अब में उन मोटे कम्बलों 
पर लेट गया मरी मुझे पलड्रकी जगह मिले थे और यह 
अनुभव किया कि मेरे सखा, मेरे प्रेमास्पद श्रीकृष्ण मुझे 
अपनी बाहुओंमें लिये हुए हैं। मुझे जो गभीरतर दृष्टि 
उन्होंने दी थी उसका यह पहला प्रयोग था। मेंने जेलके 
कैदियों--चोरों, हत्यारों और बदमाशोंकी ओर देखा और 
जब्र मैंने उनकी ओर देखा, तब वासुदेव दिखायी पढ़े, 

उन मलिन आत्माओं और अपव्यवह्ृत शरीरोंमें मुझे 
नारायण मिले । उन चोरों और डाकुओंमेंसे बहुतोंने अपनी 
सहानुभूति और दयाके द्वारा मुझे छज्जित कर दिया, इस 
विपरीत परिस्थितिको मेदकर उनके अन्दर मानग्ता विजयी 
हुई थी। इनमेंसे एक आदमीको भ॑ने विशेष रूपसे देखा 
जा मुझे एक सन्त माहढम हुआ, जो हमारे देशका एक 
किसान था ओर जा लिखना पढ़ना नहीं जानता था, जिसे 
डकैतीके अभियोगमें दस वर्षका कठोर दण्ड मिला था, 
यह उनमेंसे एक व्यक्ति था जिन्हें हम वर्गके मिथ्या- 
भिमानमें आकर “छोटा आदमी” कहा करते हैं! एक 
बार फिर भगवान्‌ मुझसे बोले, उन्होंने कहा कि “अपना 
कुछ थोड़ासा काम करनेके लिये मैने तुम्हें जिन छोगोंके 
बीच भेजा है उन्हें देखो । जिस जातिको में ऊपर उठा 
रहा हे उसका स्वरूप यही है और इसी कारण भें उसे 
ऊपर उठा रहा हूं ।!” 

छोटी अदाछतमें जब मुकदमा आरंभ हुआ और हम 
लोग भजिस्ट्ेटके सामने खडे किये गये तब वहां भी मेरी 
अंतद्टि मेरे साथ थी | भगवानने मुझसे कहा, “जब तुम 
जेल भेजे गये थे तब क्या तुम्हारा हृदय हताश नहीं हुआ 
था और क्या तुमने मुझे यह कहकर नहीं पुकारा था कि, कहां, 
तुम्हारो रक्षा कहां हैः अच्छा, तो अब मजिस्टरेटकी ओर 

देखो, सरकारी वकीलकी ओर देखो |” मेंने नजर उठायी 
और देखा कि अदाल्तकी कुर्सीपर मजिस्ट्रेट नहीं बल्कि 
स्वय॑ वासुदेव, नारायण बैठे थे। अब मेंने सरकारी 
वकीलकी ओर देखा ओर वहां मुझे कोई सरकारी वकीछ 
नहीं दिखायी पड़ा, वहां तो श्रीकृष्ण बेठे थे, मेरे सखा, मेरे 
प्रेमास्पद वहां बैठे हुए मुसकरा रहे थे। उन्होंने कहा, 
“क्यों, क्या अब भी तुम डरते हो ? में सभी मनुष्योंमें 
विद्यमान है ओर उनके सभी कर्मों और शब्दोंका परिचालन 
करता हू। मेरा संरक्षण अभी भो तुम्हारे साथ है. ओर 
तुग्हें डरना नहीं चाहिये । तुम्हारे विरुद्ध यह जो मुकदमा 
चलाया गया है उसे तुम मेरे हाथोंमें सॉप दो। यह 
तुम्हारे लिये नहीं है । में तुम्हें यहां विचारके लिये 
नहीं बल्कि किसी और कामके लिये ले आया हूँ। यह 
मुकदमा तो मेरे कार्यका एक साधनमात्र है, इससे अधिक 
ओर कुछ नहीं |” इसके बांद जब सेशन जजकी अदा- 
लतमें विचार आरम्म हुआ तब में अपने वकीलके लिये ऐसी 
बहुतसी हिंदायतें छिखने छगा कि गवाहोीमें मेरे विरुद्ध 
गुजरी हुई कोनसी बातें मिथ्या हैं और किन-किन बातोंपर 
गवाहोंकी जिरह की जा सकती है। तब एक ऐसी घटना 
घटी जिसकी भें आशा नहीं करता था। मेरे मुकदमेकी पैरवी- 
के लिये जो प्रबन्ध किया गया था वह एकाएक बदल गया 

ओर मेरे पक्षका समर्थन करनेके लिये एक दूसरे ही वकील 
खड़े हुए वे अप्रत्याशित रूपसे आ गये--वे मेरे एक 
मित्र थे, किन्तु में नहीं जानता था कि वे खड़े होंगे। 
आप सभी लोगोंने उनका नाम सुना होगा जिन्होंने मनसे 
दूसरे सभी विचारोंकों निकाल बाहर किया, इस मुकदमेके 
सिवा अपनी सारी वकाछत बेद कर दी, महीनों लगातार 
आधी-आधी राततक जंगकर मुझे बचानेके लिये अपने स्वा- 
स्थ्यको बिगाड़ डाला--वे हैं श्रीचित्तरंजन दास । जब भेने 
उन्हें देखा तो मुझे संतोष हो गया, पर अभी भी में समझता 
था कि हिंदायतोंका लिखना जरूरी है | इसके बाद यह विचार 
जात रहा और मेरे अंदरसे यह आवाज आयी कि “तुम्हारे 
पैरोंके चारों ओर जो जाल बिछाया गया है उसमेंसे ये हो 
तुम्हें बाहर निकालेंगे । तुम इन कांगजोंकों अलग रख दो । 
इन्हें हिदायत तुम नहीं बल्कि में दूंगा!” उस समयसे इस 
मुकदमेके सम्बन्धमें मेने अगनी ओरसे अपने बकीलसे एक 
शब्द भो नहीं कहा, कोई हिदायत नहीं दो ओर यदि कमी 
मुझसे कोई सवाल पूछा गया तो भेने सदा ही यह देखा कि 
मेरे उत्तसे मुकदमेकों कोई मदद नहीं मिलती थी। मेंने 
मुकदमेको उन्हें सॉप दिया और उन्होंने सम्पूर्ण रूपसे उसे 
अपने हाथोंमें ले लिया, ओर उसका परिणाम क्या हुआ यह 
आप जानते हो हैें। में सदा यह जानता था #ि मेरे सम्बन्धमें 

भगवानकी इच्छा क्‍या है, क्‍योंकि मुझे बार-बार वृह 
सुनायी पड़ती थी, सदा मेरे अन्दरसे यह आवाज आया 
करती थी कि “'में परिचालन कर रहा हूँ, इसलिये डरो 
मत | में तुम्हें जिस कामके लिये जेलमें छाया हे अपने 
उस कामकी ओर मुड़ो ओर जब तुम जेलसे बाहर निकलो 
तब इस बातकों याद रखना कि भय तो कभी नहीं करना 
होग!, कभी नहीं हिचकना होगा । याद रखो कि यह 
सब भें कर रहा हूं, तुम या कोई और व्यक्ति नहीं । 
अतणव चाहे जितने भी बादक घिर आंबे, जितने भी खतरे 
और दुःख-कष्ट आंवे, जितनी भी कठिनाइयां हों, चाहे जो 
कुछ असंभव प्रतीत हो, कुछ भी असंभव नहीं है, कुछ भी 
कठिन नहीं है । भें इस देश ओर इसके उत्थानके अन्दर 
हैं ओर में वासुद्ेव है, में नारायण हैं और जो कुछ में 
इच्छा करता हू वही होगा, न कि वह जो दूसरे छोग 
चाहते हैं । जिप्त अवस्थाको में छाना चाहता हू उसे कोई 
मानव-शक्ति नहीं अदका सकती ।” 

इस बीच वे मुझे उस एकांत कालकोठरीसे बाहर ले 
आये और मेरे साथ जो अन्यान्य व्यक्ति अभियुक्त हुए 
थे उनके बीच मुझे लाकर रख दिया । आज आपने मेरे 
आत्म-त्याग और देशप्रेमके बारेमें बहुत कुछ कहा है | 
ज़बसे में जेलसे बाहर आया है तबसे में बराबर ही इस 

प्रकारकों बात सुनता आ रहा हैं, किन्तु इस प्रकारकी 
बातें सुननेसे मुझे छुज़ा होती है, मेरे अन्दर एक तरहकी 
वेदना होती है। क्योंकि मैं अपनी दबलताको जानता हैं, 
में अपने निजी दोषों ओर पदस्खलनोंका शिकार हो जाता 
है । इन सब बातोंके विषयमें में पहले भी अन्धा नहीं था 
ओर मेरे एक्रांतवासमें, जब ये सब-के-सब मेरे विरुद्ध खड़े 
हुए, तब तो मैंने इनका बुरी तरह अनुभव किया। तब 
मुझे मालूम हुआ कि मनुष्यके नाते मैं दुबेछताओंका एक 
ढेर है, एक सदोष अपूर्ण यन्त्र हं, ओर मुझमें तभी 
ताकत आती है जब कि कोई उच्चतर शक्ति मेरे अन्दर 
प्रवेश करती है । अब में उन युवकोंके बीच आया और मेने 
देखा कि उनमेंसे बहुतोंमें एक प्रचण्ड साहस, अपनेको मिटा 
देनेकी एक शक्ति है जिसकी तुलनामें में कुछ भी नहीं हं। 
इनमेंसे एक या दोको मेने ऐसा पाया जो केवल बल और 

स्त्रिमें ही मुझसे बढ़कर नहीं थे--ऐसे तो बहुतेरे थे-- 
बल्कि में जिस बोद्धिक योग्यताका अभिमान रखता था, 
उसमें भी वे बढ़े हुए थे । भगवानने मुझसे फिर कहा, 
“यही वह युवक-दरू, वह नवीन और बलवान जाति है जो 
मेरे आदेशसे ऊपर उठ रहो है। ये तुमसे अधिक बड़े हें। 
तुम्हें भय किस बातका है? यदि तुम इस कामसे हट जाओ 
या सो जाओ तो भी यह कार्य संपन्न होगा । कर यदि 

तुम इस कार्यमें हटा लिये जाओ तो यह यूवक-समुदाय 
तुम्हारे कामको उठा लेगा ओर उसे इतनी शक्तिश्ालिताके 
साथ करेगा जिसके साथ तुमने कभी नहीं किया होता। 
तुमने इस देशकों एक वाणी सुनानेके लिये मुझसे कुछ 
शक्ति पायी है और यह वाणी इस जातिकों ऊपर उठनेमें 
सहायक होगी ।” यह व दूसरी बात थी जिसे भगवानने 
मुझसे कहा | 

इसके बाद अकस्मात्‌ एक घटना घटी और 'क्षणभरमें 
मुझे एक कालकोठरोके एकांतवासमें शोधतासे पहुँचा दिया 
गया। इस एकांतवासमें मेरे अन्दर क्या घटित हुआ उसे 
कहनेकी प्रवृत्ति नहीं हो रही है, केवल इतना ही कहना चाहता 
हैँ कि वहां दिन-प्रति-दिन भगवानने अपने चमत्कार दिखाये 
ओर मुझे हिंदूधर्मके वास्तविक सत्यका साक्षात्कार कराया। 
पहले मेरे अन्दर अनेक प्रकारके संदेह घुसे पड़े थे । मेरा 
छालन-पालन विक्वायतमें विदेशी भावों और सर्बथ्रा विदेशी 
वातावरणमें हुआ था । हिंदूधरमेक्री बहुतसो बातोंको एक 
दिन में मात्र कह्पना समझता था, यह समझता था कि 
इसमें बहुत कुछ केवल स्वप्न, अम या माया है। परन्तु 
अब दिन-प्रति-दिन मैं हिंदूधर्मक्रे सत्यक्रो, अपने मन, प्राण 
और शरीरमें अनुभव करने लगा | वे मेरे लिये जीवंत 
अनुभव हो गये ओर मेरे सामने ऐसी सब बंतिे प्रकट होने 

छुगीं जिनके बारेमें जड़विज्ञान कोई व्याख्या नहीं दे सकता | 
भगवानके समीप जब में पहले-पहल गया था तब सव्वथा 
भक्तिभावकोी लेकर नहीं गया था, स्वथा ज्ञानीके भावसे भी 
नहीं गया था । बहुत दिन पहले, खदेशी-आन्दोलन आरंभ 
होनेसे कुछ वर्ष पूर्व बड़ोदामें पहले-पहल में उनकी ओर 
अग्रसर हुआ था और देशके कार्यकी ओर आकृष्ट हुआ था । 
तब उनमें मेरा जोवत विश्वाप्त बिलकुल नहीं था । उस समय 
जत्र में भगवान्‌की ओर अग्रसर हुआ तब मेरे अन्दर अज्ञिय- 
वादीका भाव था, नासतिकका भाव था, संदेहवादीका भाव 
था ओर भगवान्‌ हैं ही इस विषयमें में संपूर्ण रूपसे निश्चित 
नहीं था। में उनकी उपस्थितिका अनुभव नहीं करता था। 
फिर भी कोई चीज थी जिसने मुझे वेदके सत्यके प्रति, 
गीताके सत्यके प्रति, हिंदूधरमकरे सत्यके प्रति आकर्षित किया । 
मैंने यह अनुभव किया कि इस योगमें कहींपर कोई महा- 
शक्तिशाली सत्य अवश्य है, वेदांतपर प्रतिष्ठित इस धर्ममें 
कोई परम बलशाली सत्य अवश्य है । इसलिये जब भें योग- 
की ओर मुड़ा और योगाभ्यास करने ओर अपनी धारणाकी 
सत्यताको जाननेके लिये भेंने संकल्प किया तब मैंने उसे इस 
भाव और इस प्रार्थनासे आरंभ किया। मेंने कह्दा, “हे 
भगवान , यदि तुम हो तो तुम मेरे हृदयकी बात जानते 
हो | तुम जानते हो कि में मुक्ति नहीं मांगता, में ऐसी 

कोई चीज नहीं मांगता जिसे दूसरे-दूसरे लोग मांगा करते 
हैं| मैं. तो केवल यह मांगता हू कि इस जातिकों ऊपर उठाने- 
की शक्ति मुझे दो, में केवल यह मांगता हूँ कि इस देशके 
लोगोंके लिये, जिन्हें में प्यार करता हे, जीने और कर्म करने - 
की मुझे आज्ञा दो और यह प्रार्थना करता हूं कि उनके प्रति 
में अपने जीवनको उत्सर्ग कर सके ।” मैंने योग-सिद्धि 
लाभ करनेक्े लिये बहुत दिनोंतक प्रयास किया और अंतममें 
किसी दृदतक वह मुझे मिली भी, पर जिस बातके लिये 
मेरी अत्यधिक इच्छा थी उसके संबंधर्में भें संतुष्ट नहीं हुआ । 
तब उस जेलुके, उस कालकोठरीके एकांतवापमें मेंने उसके 
लिये फिर प्रार्थना को । मैंने कहा, “'मुझे अपना आदेश दो, 
में नहीं जानता कि कौनसा काम करूं और उसे कैसे करूं;। 
मुझे एक संदेश दो |” इस योगयुक्त अबस्थामें मुझे दो 
संदेश मिले । पहला यह था, “'मैंने तुम्हारे जिम्मे एक काम 
सोंपा है ओर बह है इस जातिके उत्थानमें सहायक होना । 
शोम्न ही वह समय आवेगा जब तुम्हें जेलके बाहर जाना 
होगा; क्योंकि में नहीं चाहता कि इस बार या तो तुम्हें 
सजा हो या तुम अपना समय, ओर-और छोग जिस प्रकार 
अपने देशके लिये कष्ट सहन करते हुए बिताते हें, पेसे 
बिताओ.। मेंने तुम्हें कार्य करनेके लिये बुलाया है और यही 
वह आदेश है जिसकी तुमने प्राथना की है। में तुम्हें आदेश 

लगीं जिनके बारेमें जड़विज्ञान कोई व्याख्या नहीं दे सकता । 
भगवानके समीप जब्न में पहले-पहल गया था तब सर्वथा 
भक्तिभावकों लेकर नहीं गया था, सर्वेथा ज्ञानीके भावसे भी 
नहीं गया था । बहुत दिन पहले, स्वदेशी-आन्दोलन आरंभ 
होनेसे कुछ वर्ष पूर्व बड़ोदामें पहले-पहल में उनकी ओर 
अग्रसर हुआ था और देशके कार्यकी ओर आक्ृष्ट हुआ था। 
तब उनमें मेरा जोक्त विश्वास बिलकुल नहीं था । उस समय 
जब में भगवानकी ओर अग्मसर हुआ तब मेरे अन्दर अज्लेय- 
बादीका भाव था, नास्तिकका भाव था, संदेहवादीका भाव 
था और भगवान्‌ हें ही इस विषयमें में संपूर्ण रूपसे निश्चित 
नहीं था। में उनकी उपस्थितिका अनुभव नहीं करता था । 
फिर भी कोई चीज थी जिसने मुझे वेदके सत्यके प्रति, 
गीताके सत्यके प्रति, हिंदूधमक्रे सत्यके प्रति आकर्षित किया । 
भैने यह अनुभव किया कि इस योगमें कहींपर कोई महा- 
शक्तिशाली सत्य अवश्य है, वेदांतपर प्रतिष्ठित इस धर्ममें 
कोई परम बलशाली सत्य अवश्य है | इसलिये जब में योग- 
की ओर मुड़ा और योगाभ्यास करने ओर अपनी धारणाकी 
सत्यताको जाननेके लिये मेंने संकल्प किया तब मेंने उसे इस 
भाव और इस प्रार्थनासे आरंभ किया। मेंने कहा, “हे 
भगवान्‌ , यदि तुम हो तो तुम मेरे हृदयकी बात जानते 
हो | तुम जानते हो कि में मुक्ति नहीं मांगता, में ऐसी 

कोई चीज नहीं मांगता जिसे दृसरे-दूसरे छोग मांगा करते 
हैं | मैं तो केवल यह मांगता हू कि इस जातिको ऊपर उठाने- 
की शक्ति मुझे दो, में केवल यह मांगता है कि इस देशके 
लोगोंके लिये, जिन्हें में प्यार करता हूं, जीने ओर कर्म करने- 
की मुझे आज्ञा दो और यह प्रार्थना करता हूं कि उनके प्रति 
में अपने जीवनको उत्सर्ग कर सके ।” मैंने योग-पिद्धि 
लाभ करनेके लिये बहुत दिनोंतक प्रयास किया और अंत्में 
किसी हृदतक वह मुझे मिली भी, पर जिस बातके लिये 
मेरी अत्यधिक इच्छा थी उसके संबंधमें भें संतुष्ट नहीं हुआ। 
तब उस जेछके, उस कालकोठरीके एकांतवाप्तमें मेंने उसके 
लिये फिर प्रार्थना की । मेंने कहा, “'मुझे अपना आदेश दो, 
मैं नहीं जानता कि कोनसा काम करूं और उसे कैसे करूं। 
मुझे एक संदेश दो ।! इस योगयुक्त अबस्थामं मुझे दो 
संदेश मिले ।. पहला यह था, “'भने तुम्हारे जिम्मे एक काम 
सोपा है ओर बह है इस जातिके उत्थानमें सहायक होना । 
शोप्र दी वह समय आवधवेगा जब तुम्हें जेलके बाहर जाना 
होगा; क्योंकि में नहीं चाहता कि इस बार या तो तुम्हें 
सजा हो या तुम अपना समय, ओर-और लोग जिस प्रकार 
अपने देशके लिये कष्ट सहन करते हुए बिताते हैं, पेसे 
बिताओ.। मैंने तुम्हें कार्य करनेके लिये बुछाया है और यही 
बह आदेश है जिसकी तुमने प्रार्थना की है। में तुम्हें आदेश 

देता हूं कि जाओ और मेरा काम करो ।” दूसरा संदेश इस 
प्रकार था, “इस एक वर्षके एकांतवासमें तुम्हें कुछ दिखा 
दिया गया है, वह चीज दिखा दी गयी है जिसके बारेमें 
तुम्हें संदेह था और वह है हिंदूधर्मका सत्य । इसी धर्मको 
मैं संसारके सामने उठा रहा हूं, यही वह धर्म है जिसे मेंने 
ऋषि, भुनि और अबतारोंके द्वारा विकसित तथा परिपूरित 
किया है और अब यह धर्म अन्यान्य जातियोंमें मेरा काम 
करनेके लिये अग्रसर होने जा रहा है | भें अपनी वाणीका 
प्रचार करनेके लिये इस जातिक्ो उठा रहा हूं । यही वह 
सनातनधर्म है जिसे तुम पहले ठीक-ठीक नहीं जानते थे, 
किंतु जिसे अब मेंने तुम्हारे सामने प्रकट कर दिया है । 
तुम्हारे अंदर जो नास्तिकता थी, जो संदेह था उनका उत्तर 
दे दिया गया है, क्‍योंकि मेंने आंतर और बाह्य, स्थूल ओर 
सूक्षम, सभी प्रमाण दें- दिये हैं और उनसे तुम्हारी परितृप्ति 
हो गयी है। जब तुम बाहर निकलो तो सदा अपनी जातिको 
यही वाणी सुनाना कि वे सनातनथर्मके लिये ही उठ रहे 
हैं, वे अपने लिये नहीं प्रत्युत संस्तारके लिये उठ रहे हैं । 
मैं उन्हें संसारकी सेवाके लिये स्वतंत्रता प्रदान कर रहा 
हूं । अतएव जब यह कहा जाता है कि भारतवर्ष ऊपर 
उठेगा तो उसका अथे होता है सनातनघर्म ऊपर उठेगा । 
जब यह कहा जाता है कि भारतवर्ष महान होगा तो उस- 

का अर्थ होता है सनातनथर्म महान्‌ होगा । जब यह कहा 
जाता है. कि भारतवर्ष वर्धित और प्रसारित होगा तो इसका 
अर्थ होता है सनातनधर्म बढ़ेगा और सारे संसारपर छा जायगा। 
धर्मके लिये ओर धर्मके द्वारा ही भारतका अस्तित्व है । 
धर्मकी महिमा बढ़ानेका अर्थ है देशकी महिमा बढाना । 
मैंने तुमको यह दिखा दिया है कि में सवत्र हे, सभी 
मनुष्यों और सभी क्स्तुओंमें हूं, में इस आंदोलनमें 
हैं और में केवल उन्हींके अंदर कार्य नहीं करता 
जो देशके लिये उद्योग कर रहे हैं बल्कि उनके अंदर 
भी कार्य करता हूँ जो उनका विरोध करते और उनके 
मागमें रोडे अटकाते हैं । भें प्रत्येक व्यक्तिके अंदर काम 
कर रहा हू और मनुष्य चाहे जो कुछ सोचे या करें, पर वे 
मेरे हेतुको सहायता करनेके अतिरिक्त और कुछ भी नहीं कर 
सकते । वे भी मेरा ही काम कर रहे हैं; वे मेरे शत्र नहीं 
बल्कि मेरे यंत्र हैं । तुम इस बातको न जाने बिना भी कि 
तुम किस ओर: जा रहे हो, अपनी सारी क्रियाओंके द्वारा 
अग्मसर हो रहे हो ! तुम करना चाहते हो कुछ और पर 
कर बैठते हो कुछ और । तुम एक परिणामको लक्ष्य बनाते 
हो ओर. तुम्हारे प्रयास ऐसे हो जाते हैं जो उससे भिन्न या 
विपरीत परिणाम छाते हैँ । शक्तिका आविर्भाव हुआ है 
ओर छोमोंमें उसका प्रवेश हुआ है । इस उत्थानकी तैयारी 


९९, 


मैं बहुत दिनोंसे करता आ रहा हूं और अब वह समय आ 
गया है ओर अब में ही इसे पूर्णताकी ओर ले जाऊंगा |” 

यही वह वाणी है जिसे मुझे आपको सुनाना है । 
आपकी सभाका नाम है “धर्मरक्षिणी सभा” । अस्तु, धर्म- 
का संरक्षण, विश्वके सामने हिंदूधमंका संरक्षण और अभ्यु- 
स्थान--यही काये हमारे सम्मुख है । परंतु हिंदूधर्म 
क्या है ? वह धर्म क्या है जिसे हम सनातनधर्म कहते 
हैं? वह धर्म हिंदर्म ही है; क्योंकि हिंदुजातिने ही इसको 
रखा है, क्‍योंकि समुद्र और हिमालयसे घिरे हुए इत्त 
प्रायद्रीपके एकांतवासमें यह फछा-फूला है, क्योंकि इस 
पवित्र और प्राचीन भूमिपघर इसकी युग-युगमें रक्षा करने 
का भार आर्यजातिको सॉंपा गया था। परंतु यह धर्म किसो 
एक देशकी सीमासे आबद्ध नहीं है, यह संपारक्रे किसी 
सीमित भागक साथ विशेष रूपसे ओर सदाके लिये बंधा 
हुआ नहीं है । जिसे हम हिन्दूधर्म कहते हैं वह वास्तवमें 
सनातनधर्म है, क्योंकि यही वह विश्वव्यापी धर्म है जो 
दूसरे सभी धर्मोका आलिंगन करता है। यदि कोई धर्म 
विश्वव्यापी न हो तो वह सनातन नहीं हो सकता । कोई 
सद्भीर्ण धर्म, सांपदायिक धर्म, अनुदार धर्म किसी मर्यीदित 
काल और किसी मर्यादित हेतुके लिये ही रह सकता है । 
यही एक धर्म ऐसा है जो अपने अन्दर सांयसके आविष्कारों 

ओर दशेनशास्त्रकी विन्तनधाराओंका पूर्वाभास देकर तथा 
उन्हें अपने अन्दर समावेश करके जड़वादपर विजय प्राप्त 
कर सकता है। यही एक धर्म ऐसा है जो मानव-जातिके 
दिलमें इस बातको बैठा देता है कि भगवान्‌ हमारे कितने 
निकट हैं ओर जो अपने अन्दर उन सभी साधनोंकी समा- 
विष्ट करता है जिनके द्वारा मनुष्य भगवानके समीप पहुँच 
सकते हैं। यही एक धर्म ऐसा है जो प्रत्येक क्षण, सभी 
धमकि द्वारा स्वीकृत इस सत्यपर जोर देता है कि भगवान्‌ 
प्रत्येक मनुष्य औरे प्रत्येक वसतुमें हैँ तथा हम उन्हींमें चलते- 
फिरते हैं और उन्हींमें हम निवास करते हें। यही एक धर्म 
ए्सा है जो केवल इस सत्यको समझने और उसपर विश्वास 
करनेमें है) हमारा सहायक नहीं होता बल्कि अपनी सत्ताके 
अंग-अंगमें इसका अनुभव करनेमें भी हमारी मदद करता 
है। यहो (एक धर्म एसा है जो संसारको यह दिखा देता 
है कि संसार॑ क्या है, दिखा देता है कि यद्द वासुदेवकी 
लीला है। यहो एक धरम ऐसा है जो हमें यह दिखा देता 
हे कि इस लीलामें हम अपने हिस्सेको अच्छी-से-अच्छी तरह 
किस प्रकार खेल सकते हैं, जो हमें यह दिखा देता है कि 
इसके सक्ष्म-से-सूक्ष्म नियम क्या हैं, इसके महान्‌-से-महान्‌ 
विधान कया हैं । यही एक धर्म ऐसा है जो जीवनकी छोटी- 
से-छोटी बातकों भी धमंसे प्रथक्‌ नहीं करता, जो यह 

जानता है कि अमृतत्व क्या है ओर जिसने दममेंसे इस 
भावकी ही एकदम निकाल दिया है कि मृत्यु कोई वास्तविक 
वस्तु है । द 

यही वह वाणी है जो आपको आज खुनानेके लिये 
मेरी जबानपर रख दी गयी थी। में जो कुछ कहना चाहता 
था वह तो मुझमेंसे निकाल लिया गया है और जो कुछ मुझे 
कहनेके छिये दिया गया है उससे अधिक मुझे कुछ नहीं 
कहना है। जो वाणी मेरे अंदर भरी गयी केवल उसे ही में 
आपको सुना सकता हूँ | वह वाणी अब्र समाप्त हो चुकी 
है। पहले भी मैंने एक बार आपसे कहा था, और उस समय 
भी मेरे अंदर यही शक्ति काम कर रही थी और मेंने 
कहा था कि यह आंदोलन कोई राजनीतिक आंदोलन नहीं 
है और राष्ट्रीयता राजनीति नहीं है, बल्कि एक धर्म है, एक 
विधास है, एक निष्ठा है। उसी बातकों आज फिर में 
दोहराता हूं, किंतु आज में उसे दूसरे ही रूपमें उपस्थित 
करता हू। आज में यह नहीं कहता कि राष्ट्रीयता एक 
व्धिास है, एक धर्म है, एक निष्ठा है, बल्कि में यह 
कद्ठता हैं कि सनातनधर्म ही हमारे लिये राष्ट्रीयता है। यह 
हिंदूजाति सनातनधर्मको लेकर ही पैदा हुईं है, उसीको 
लेकर यह चलती है और उसीको लेकर यह पनपती है । 
जब सनातनधर्मकी हानि होती है तब इस जातिकी भी अब- 


हा 


नति होती है ओर यदि सनातनधर्मका विनाश स॑ भव होता 
तो सनातनधमके साथ-ही-साथ इस जातिका भी विनाश 


हो जाता । सनातनधम ही है राष्ट्रीयत । यहो वह संदेश 
है जिसे मुझे आपको सुनाना है । 


श्३्‌ 


